



RIZORSA 1

II-Protesti tar-Rebbiegħa Għarbija tal-2011




Sors: Mappa magħmula minn "NewsMappers" fuq Tripline



DAR L-ISTORJA EWROPEA

Ir-Rivoluzzjonijiet tal-1989 fil-Blokk tal-Lvant



Sors: Wikipedia © Public domain





DAR L-ISTORJA EWROPEA

Ir-Rivoluzzjonijiet tal-1848 fl-Ewropa

Ir-Rivoluzzjonijiet tal-1848, magħrufa bħala r-Rebbiegħa tan-Nazzjonijiet, kienu sensiela ta' sitwazzjonijiet ta' taqlib politiku li nfirxu mal-Ewropa kollha xprunati min-nazzjonalizmu, il-liberalizmu, il-bidliet soċjali u l-kriżi ekonomika.



Sors: *Revolution and Reaction in Europe 1815 – 1849, Atlas of World History, Philips, Londra, 1999, Mappa 3, p. 173* © Atlas of World History, Philips, London, 1999





Siltiet mill-artiklu "The Domino Revolutions: 1848, 1989, 2011"

"(...) Ix-xebh bejn l-1848, l-1989 u l-2011 jolqtok partikolarment minħabba l-ħeffa li biha nfirxu r-rivoluzzjonijiet, l-għanijiet ftit jew wisq komuni tar-ribelli u d-dimostranti minn pajjiż għal ieħor u l-ħeffa impressjonanti li biha r-reġim l-antik li kien jidher invincibbli baxxa rasu għall-pressjoni favur il-bidla (jew, tal-inqas, hekk deher li kien qed jagħmel). Fost l-aktar xebh ċar hemm ir-rwol tat-teknoloġija biex infirxu r-rivoluzzjonijiet – l-enerġija mill-fwar fl-1848, it-telekomunikazzjoni fl-1989 u l-internet u l-mobiles fl-2011. Id-differenzi ovvi ġew ikkunsidrati wkoll: sar kważi komuni fost l-osservaturi tar-Rebbiegħa Għarbija li jesprimu t-tama li l-2011 tispiċċa bħall-1989 u mhux bħall-1848. Iżda investigazzjoni aktar mill-qrib tagħtina aktar ħjiel dwar id-dinamika ta' rivoluzzjoni dominò.

(...)(...) fir-rivoluzzjonijiet dominò kollha, ir-rwol tas-soċjetà ċivili huwa ċentrali fit-trawwim ta' oppożizzjoni fil-konfront tar-reġim l-antik f'kultura ta' spirtu kritiku, tkun kemm tkun ristretta l-bażi soċjali li s-soċjetà ċivili jista' jkollha. (...)

Ir-rivoluzzjonijiet dominò kollha kellhom ukoll oriġini ekonomiċi fit-tul: dawk tal-1848 kienu xprunati minn tkabbir kontinwu tal-popolazzjoni li beda f'dak iż-żminijiet u ma ġiex assorbit minn tkabbir sostenibbli fil-produttività sa tard fis-seklu dsatax. Ir-Rebbiegħa Għarbija, naturalment, seħħet fl-atmosfera attwali ta' kriżi finanzjarja globali. (...)

It-tieni nett, l-atti ta' vjolenza kellhom ir-rwol li jew jesponu n-nuqqasijiet tar-reġim l-antik jew li juru l-possibiltajiet li heġġu lill-attività rivoluzzjonarja tinfirex. Fl-1848, l-1989 u l-2011, forom differenti ta' vjolenza taw lir-rivoluzzjonijiet l-ewwel martri tagħhom. Fi Franza, fejn ir-rivoluzzjoni tat bidu għas-sensiela ta' rivoluzzjonijiet oħra madwar l-Ewropa fl-1848, il-qtil ta' dimostranti mhux armati f'Rue des Capucins ittrasforma sitwazzjoni ta' tensjoni f'rewwixta sħiħa. Fl-1989, sinjal qawwi tal-falliment tar-reġim ta' Ceaușescu kien il-qtil ta' dimostranti fuq it-taraġ tal-katidral f'Timișoara. (...) Fit-Tuneżija, il-bejjiegħ tal-ħaxix li fl-2011 issagrifika ruħu billi ta n-nar lilu nnifsu, qajjem rivoluzzjoni mhux biss f'pajjiżu stess, iżda fid-dinja Għarbija kollha. (...)

It-tielet nett, peress li r-rivoluzzjonijiet dominò huma transnazzjonali, dawn ikollhom impatt anke fir-relazzjonijiet internazzjonali, peress li l-potenzi l-kbar b'interessi fir-reġjun huma preokkupati dwar l-istabbiltà u l-"kontaġju" rivoluzzjonarju tiegħu. Fl-istess ħin, anke r-rivoluzzjonijiet dominò jaħdmu fil-qafas tal-Istati eżistenti, u r-reġimi l-ġodda sikwit jaħsbu f'termini ta' interess nazzjonali."

Sors: *Dr Michael Rapport u Dr Kevin Adamson, [History Workshop Online](#), 12/01/2012*



DAR L-ISTORJA EWROPEA

"Jinbtu l-ponnijiet rivoluzzjonarji", pittura fuq ħajt minn Zoo Project, Tuneż, it-Tuneżija, Marzu-April 2011



Sors: Ritratt bil-korteżija ta' Elissa Jobson għall-wirja online "Creative Dissent" tal-Università ta' Michigan, Ann Arbor u l-Arab American National Museum, Dearborn © Elissa Jobson - Bilal Berreni - Zoo Project

